



## **Kunsill Lokali L-Imbida**

### **Rapport Annwali Amministrattiv**

**Jannar – Diċembru 2017**

#### **Werrej**

- 1.0 Introduzzjoni
- 2.0 Il-Kunsill
  - 2.1 Kunsilliera u karigi
  - 2.2 L-Amministrazzjoni tal-Kunsill
  - 2.3 Parteċipazzjoni fil-laqgħat tal-Kunsill
  - 2.4 Kunmitat Amministrattiv Swatar
- 3.0 Il-Fidma tal-Kunsill
  - 3.1 Ilmenti
  - 3.2 Kuntatt
  - 3.3 Xogħol ta' kuljum
  - 3.4 Xogħol ieħor u proġetti
  - 3.5 Edukazzjoni u kultura
  - 3.6 Kunsill Lokali Zghazagh (KLZ)
- 4.0 Konklużjoni

Tabella Numru 1 – Attendenza tal-Kunsilliera, Kunsill Lokali L-Imbida

## 1.0 Introduzzjoni

L- 2017 kienet l-ewwel sena shiha li qdejt id-dmirijiet bħala Segretarju Eżekuttiv tal-Kunsill Lokali tal-Imsida, fejn kienet sena li offriet bosta opportunitajiet biex intejbu l-operat tal-Kunsill.

Dejjem bl-għajjnuna tas-Sindku, il-kunsilliera u l-ħaddiema tal-kunsill bdejt biex nagħmel tajjeb għall-perjodu twil t'assenza ta' Segretarju Eżekuttiv fil-Kunsill Lokali tal-Imsida, fejn gew organizzati u mtejjba numru ta' servizzi.

Nemmen illi bil-limitazzjonijiet li l-Kunsill Lokali tal-Imsida kellu, matul l-2017, għamel passi kbar 'il quddiem u qed jirsisti sabiex jara li l-Imsida tingħata l-ġieh illi jixirqilha u kemm-il darba matul l-2018, il-Kunsill jimxi fuq l-istess passi, żgur li l-Lokalita' u r- residenti jkunu qed igawdu minn servizzi ahjar.

L-ghan tal-estimi finanzjarji ghas-sena 2017, kien biex titjeb il-pozizzjoni finanzjarja biex il-Kunsill Lokali tal-Imsida ikun jista' jaqdi ahjar il-funzjoni tiegħu. Għalhekk kien ta' sodisfazzjon li l-Kunsill Lokali għalaq is-sena b'bilanc positiv li jippermetti biex titkompla il-hidma biex il-lokal tal-Imsida ikun ahjar.

L-allokazzjoni ghas-sena 2018 hija €593,666.12, li flimkien ma' estimi ohra ta' dhul, għandha tghejn b' mod sostanzjali z-zieda fin-nefqa operattiva u amministrattiva biex jingħataw daww is-servizzi mitluba mill-funzjoni tal-Kunsill Lokali ghas-snin li ġejjin, filwaqt li jipprovdi servizzi oħrajn godda.

Ta' min isemmi li qed nanticipaw tibdil għall-ahjar meta ssir ir-riforma fil-ligi tal kunsilli lokali li se twassal għall-funzjonijiet u responsabbilita' aktar aggornata mal-bzonnijiet tallum.

Waħda mill-akbar sfidi li l-Kunsill lokali tal-Imsida qiegħed jiffaċċja ta' kulljum, fl'operat tiegħu, huwa n-numru li dejjem qed jikber ta' permessi tal-kostruzzjoni, li eventwalment dan iwassal għal bejgh jew kiri ta' propjeta' li wkoll twassal għal numru akbar ta' residenti lokali u oħrajn barranin li għal diversi ragunijiet jigu jghixu għal-Imsida fejn anke dawn jibdeu igawdu mis-servizzi offruti mill-Kunsill Lokali.

Minhabba din iz-zieda fil-volum ta' xogħol inhasset il-htiega biex jizdied in-numru ta' impjegati amministrattivi minn 4 għal 5 biex flimkien mas-Segretarju Eżekuttiv ikunu jistghu ilahqu mat-talba dejjem tikber tas-servizzi offruti u xogħol amministrattiv.

Bil-ghan li titjeb l-efficjenza, qed jittiehdu passi biex ikun hemm aktar supervizjoni lokali fuq dak li qed jigri fil-Lokalita'. Dawn għandhom ikunu qed jivverifikaw u jiehdu azzjoni mehtiega fejn jidhlu ;

- Permessi jew abbuz mill-izvillupaturi ,
- Jghinu lill-amministrattjoni fil-verifika jew assistenza għall-ilmenti tar-residenti
- Jagħmlu dak kollu neccessarju biex jizguraw li daww il-kuntratturi li huma mqabbdha mill-kunsill lokali tal-Imsida biex jagħtu xi servizz jgħamlu kif xieraq u skond il-kuntratt.

B'dispijaciir ngħid li l-Kunsill Lokali tal-Imsida għadu qed jiffaċċja nuqqas ta' kooperazzjoni minn fost xi residenti li ma josservawx il-ħinijiet li suppost joħroġu l-iskart u numru ta' abbużi oħra. Dan dejjem qed iwassal biex boroż tal-iskart u materjal ieħor qed jibqgħu barra fit-toroq għal ħinijiet twal, li ma jagħmel xejn tajjeb, kemm għall-iġjene kif ukoll għad-dehra ta' din il-Lokalita' li jixirqilha ferm aħjar. Qed isir kull sforz biex din is-sitwazzjoni tittranga u hemm ppjanati numru ta' azzjonijiet biex dawn l-abbużi jitrazznu fosthom;

- Kampanja edukattiva permezz ta' korrespondenza u tqassim ta' fuljetti informativi fid-djar
- Installazzjoni ta' kameras li jistgħu jigu mmexxija minn post għall-ieħor go zoni fejn qed isiru hafna abbużi
- Introduzzjoni ta' għassa regolari u f'ħinijiet differenti fl-inhawi fejn qed isiru hafna abbużi biex isir l-infurzar mehtiega biex jigu mrazzna dawk kollha li ma għandhomx rispettt lejn il-girien tagħhom.

Fis-sena ttieħdu diversi inizjattivi utli fejn ġie ppjanat u sar xogħol ta' tisbieħ u manutenzjoni li ser jingħata aktar dettal fuqhom fir-rapport.

Matul l-2018 ser jkun qed jissarraff pjanijiet ta' tisbieħ lil din il-Lokalita' u għalhekk hemm dejjem bzonn ta' aktar fondi biex jitwettaq il-programm shih ta' manutenzjoni mehtiega fuq bankini u hitan li għandu isir mill-haddiema assenjati mal-kunsill filwaqt li jibdwu numru ta' proġetti ga ppjanati fosthom;

- Manutenzjoni u kostruzzjoni ta' bankini godda
- Tisbieħ fil-bandli tas-Swatar u tal-imsida permezz ta' Manutenzjoni u installar ta' cintar gdid, twapet godda u apparat tal-Gym fil-bandli tas-Swatar u l-Imsida
- Manutenzjoni u tisbieħ fil-gonna pubblici u installar ta' apparat rekreattiv gdid biex ikun hemm uzu aħjar tal-ispazji pprovduti għall-publiku.

Għas sena 2018 il-Kunsill Lokali tal-Imsida huwa determinat biex ikompli jaħdem u jinsisti biex tingħata l-precedenza għat-tiswija tat-Toroq mill-awtorita' li se tkun responsabbli, filwaqt li bhas-snin l-oħra ikompli jorganizza, jiehu sehem u jippartecipa f'bosta attivitajiet u inizjattivi, kemm soċjali, kulturali u edukattivi ma' diversi għaqdiet, NGO's u l-awtoritajiet Għas-Sigurta' fost oħrajn.

Alan Vella  
Segretarju Eżekuttiv

## 2.0 Il-Kunsill

Il-Kunsill Lokali tal-Imsida, raġal ta' madwar 9,233 (Dati mehuda minn fuq Registru Elettorali ta' Ottubru 2017 u popolazzjoni reali hija ferm ikbar. Infatti l-popolazzjoni zdiegħet b'798 bejn is-sena 2015 u is-sena 2016. Dawn il-figuri gew ippublikati fil-gazzetta tal-gvern, nru 19,957, fis-6 ta' Marzu, 2018. Il-Kunsill huwa magħmul minn disa' kunsilliera eletti.

Il-Kunsill elett matul din il-legiżlatura beda jopera b'effett mill-1 ta' April, 2013. Din il-legiżlatura hija ppjanata li jkollha terminu ta' sitt snin, jiġifieri sas-sena 2019, bħala parti minn proċess li se jgħib it-terminu ta' legiżlatura, dak ta' ħames snin għal kull Kunsill Lokali.

## 2.1 Kunsilliera u Karigi

Il-Kunsill Lokali huwa magħmul mis-Sindku u tmien kunsilliera. Kull wieħed għandu r-responsabbilita' ta' kumitat u/jew sotto kumitat. L-amministrazzjoni tal-Kunsill, bir-responsabbilitajiet mogħtija lil bil-Kap 363 ta' l-1993 dwar il-Kunsilli Lokali, huwa mmexxi mis-Segretarju Eżekuttiv li għandu erba' uffiċċjali jassistuh, minbarra numru ieħor ta' esperti bħall-perit, *quantity surveyor* u avukat fost l-oħrajn. Il-funzjoni tal-kumitati u s-sotto kumitati huma li jipproponu u jassistu lill-Kunsill fil-pjanijiet tiegħu sabiex iwettaq ir-responsabbilitajiet fdati lill-Kunsill, bħala l-gvern lokali tal-Imsida.

### Il-karigi tal-Kunsilliera u l-impjegati tal-Kunsill huma s-segwenti:

1. Sindku Margaret Baldacchino Cefai: Customer Care, Rappreżentanza tal-Kunsill fuq il-Kumitat tar-Reġjun, Edukazzjoni u Kultura, Rappreżentanza fuq il-Kumitat tas-Sajd
2. Viċi-Sindku Dr. Alex Sciberras: Finanzi u Fondi tal-UE, sostitut tas-Sindku fuq il-Kumitat tar-Reġjun
3. Kunsillier Lino Bartolo: Anzjani u nies bi bżonnijiet speċjali, Gonna Pubbliċi
4. Kunsillier Emanuel Brincat: Infrastruttura (MEPA), Traffic Management
5. Kunsillier Charles Selvaggi: Infrastruttura (MEPA), Traffic Management, Rappreżentanza fuq il-Kumitat tas-Sajd
6. Kunsillier Maurice Agius: Indafa Pubblika u Anzjani
7. Kunsillier Alan Abela-Wadge: Żgħażaġh u Sport
8. Kunsillier Romina Galea: Żgħażaġh u Sport
9. Kunsillier Matthew Agius: Fondi ta' l-UE, Rappreżentanza fuq il-Kumitat tas-Sajd
10. Kumitat tal-Finanzi huma Margaret Baldacchino Cefai, Avv. Alex Sciberras, Lino Bartolo, Maurice Agius u Alan Abela Wadge.
11. Kumitat tal-Offerti Pubbliċi huma : Margaret Baldacchino Cefai, l-Avv Alex Sciberras, Lino Bartolo, Emanuel Brincat u Matthew Agius.

## 2.2 L-Amministrazzjoni tal-Kunsill

L-amministrazzjoni tal-Kunsill matul 2017 kienet komposta kif ġej:

*Segretarju Eżekuttiv* Alan Vella

Is-Segretarju Eżekuttiv huwa responsabbli mill-operat sħiħ tal-Kunsill Lokali, kemm mill-lat amministrattiv, finanzjarju u dak legali.

Is-Sinjura Rachel Aquilina *Assistent prinċipal* - Responsabbli mis-sezzjoni tal-finanzi u riżorsi umani.

Is-Sinjura Sonia Vassallo *Assistent prinċipal* – Responsabbli mis-sezzjoni tal-finanzi, permessi u hlasijiet.

Is-Sinjorina Mirane Camilleri *Assistent prinċipal* – Responsabbli mill-midja, facebook, stimi u xiri.

Is-Sinjura Gemma Cassar *Skrivana* – Responsabbli għar-relazzjonijiet Pubblici, Servizzi u xogħol ta' rutina fl-uffiċċju.

Xogħlijiet madwar il-Lokalita':

Is-Sur John Micallef : Quality Service & Works supervisor (sekondat)  
01 ta' Jannar sas-27 ta' Settembru

Is-Sur Jesmond Schembri: Quality Service & Works supervisor (sekondat)  
1 ta' Novembru sal-31 ta' Dicembru

Ħaddiema ssekondati mal-Kunsill kienu:

Is-Sur Generoso Abela:	Industrial Project Services Ltd	1 ta' Jannar sal-30 ta' Gunju
Is-Sur Joe Gerada:	Industrial Project Services Ltd	1 ta' Lulju sal-24 ta' Lulju
Is-Sur Joseph Baldacchino:	District Operations	1 ta' Jannar sal-31 ta' Dicembru
Is-Sur George Grima:	District Operations (Supervisor)	1 ta' Jannar sal-31 ta' Dicembru
Is-Sur Ricky Scerri:	District Operations	19 ta' Gunju sal-31 ta' Dicembru
Is-Sur Roderick Grech:	District Operations	1 ta' Gunju sal-24 ta' Gunju
Is-Sur Anthony Grech:	District Operations	16 ta' Ottubru sal-31 ta' Dicembru

### 2.3 Parteċipazzjoni fil-laqgħat tal-Kunsill.

Bejn l-1 ta' Jannar u l-31 ta' Diċembru 2017 inżammu 13-il laqgħa. L-attendenza kienet hekk kif murija f'Tabella Numru 1 annessa mar-Rapport.

### 2.4 Kumitat Amministrattiv Swatar

Il-Kumitat Amministrattiv tas-Swatar jaqa' taħt il-Kunsill Lokali tal-Imsida u ta' Birkirkara rispettivament.

Dan il-Kumitat huwa magħmul minn ħames persuni u jieħdu ħsieb jamministraw ż-żona tas- Swatar. Il-Kunsill Lokali L-Imsida dejjem mexa id f'id ma' dan il-Kumitat għall-ġid tar-residenti ta' din iż-żona.

Dan il-Kumitat jiehu ħsieb jamministra z-zona tas-Swatar. Fl-2017 bdew it-thejjijiet biex jittranga l-*playingfield* u minflok grownd tal-*football* isir *open air gym*. Gie approvat ukoll l-Belvder ta' Triq Indri Grima.

Fl-24 ta' Lulju, 2017, Is-Sur Michael Mifsud inhatar Segretarju Ezekuttiv ta' dan il-Kumitat.

### 3.0 Il-Hidma tal-Kunsill

Matul is-sena kalendarja 2017 saru 13-il laqgħa tal-Kunsill, kif ukoll l-Laqqha Annwali, li saret fil-21 t' Marzu. Intbagħtu bosta ittri, filwaqt li ġew ipproċessati 3987 permess dwar xogħlijiet varji fil-lokal. Il-permessi kienu jinkludu dawk relatati ma' krejnijiet, *scaffoldings*, attivitajiet, tqegħid ta' skips u thaffir ta' toroq.

### 3.1 Ilmenti

Matul is-sena 2017, il-Kunsill irċieva **1547** ilmenti. 97% tal-ilmenti ġew magħluqa. Dawn il-figuri jixhdu li l-Kunsill jirreġistra l-ilmenti li jaslulu, għalkemm ikun selettiv fir-reġistrazzjoni ta' ilmenti anonimi. Din is-sistema tgħin lill-Kunsill biex ikun iktar kontabbli fil-konfront tar-residenti u fl-istess waqt ikun jista' jzomm kontroll tal-ilmenti li jkunu għadhom pendenti.

Il-parti l-kbira tal-ilmenti ġew magħluqa permezz ta' xogħol imwettaq minn haddiema tal-Industrial Projects and Services Ltd. (IPSL) u dawk taħt l-iskema ta' xogħol fil-komunita' (CWEF). Din it-tabella turi dawn il-figuri msemmija fir-rigward tal-ilmenti għas-sena 2017.

<i>Ilmenti</i>	<i>Kunsill</i>	<i>E-gov</i>	<i>Oħrajn</i>	<i>Dawl fittoroq</i>	<i>Total</i>	<i>Persentaġġ</i>
<b><i>Magħluqa</i></b>	1306	49		148	1503	97
<b><i>Pendenti</i></b>	44	0	0		44	3
<b><i>Total</i></b>	1350	49	0	148	1547	100

### 3.2 Kuntatt

Il-Kunsill kellu diversi laqgħat ma' entitajiet u dipartimenti diversi fejn gew diskussi suggetti varji relatati mal-Imsida. Fosthom kien hemm laqgħat mat-Transport Malta, Ministeri diversi, Green Pak, laqgħat mad-Dipartiment tal-Kunsill Lokali, Kunsill tal-Junior Collage, MEPA, laqgħat ma' kuntratturi u hafna ohrajn.

### 3.3 Xogħol ta kuljum u servizzi

Wara madwar tlett (3) snin bla Segretarju Ezekuttiv, fl-ahhar tas-sena 2016 u għalhekk is-sena 2017, bdejniha b'Segretarju Ezekuttiv gdid fejn stajna nkomplu ntejjbu l-operat tal-Kunsill.

Tul is-sena jsir hafna xogħol li hemm minnu ma jidhrix , bħal xogħol li isir mill-ufficju fosthom permessi bħal ta' skips, krejnijiet etc., xogħol ta'infurzar fuq il-permessi , hlasijiet ta' kirjiet, rapporti lill-entitajiet fuq hsara li l-Kunsill mhux responsabbli għalihom, koordinament ta' xogħlijiet, laqgħat ma' Għaqdiet, dipartimenti, Ministeri u entitajiet varji fosthom Transport Malta, pulizija, cleansing department, WSC, għalkemm mhux dejjem ikollna rispons kif nixtiequ. Apparti dan, ta' kuljum jidhlu bosta telefonati u imejls li jkunu ta' lmenti jew suggerimenti biss hafna nies għadhom ma jafux sa fejn il-Kunsill huwa responsabbli.

Ta' kuljum isir knis u tindif fit-toroq. Dan ammonta għal 40,416 Ewro għall-Imsida u 7,250 Ewro għas-Swatar. Jigifieri it-total tal-infieq għas-sena 2017 kien ta' 47,666 Ewro. Isir ukoll għbir ta' skart imhallat li għas-sena 2017 ammonta għal 84,504 Ewro għall-Imsida u 11,941 Ewro għas-Swatar.

Kul nhar ta' Tlieta jingabar l-iskart għar-riciklag. Din is-sena tpoggiet *Clothes Container* hdejn il-Kunsill, biex ir-residenti isibuha iktar faċli jiddisponu minn hwejjeg uzati. Is-servizz tal-Bulky Refuse isir darbtejn fil-gimgha u dan ammonta għal 14,698 Ewro għall-Imsida u 2,294 Ewro għas-Swatar. Is-servizz ta' għbir tal-WEEE isir kull nhar ta' Tlieta. Servizzi ohra huma t-tindif tal-gonna u tahwil ta' pjanti u arbuxelli. tiswijiet u bdil ta' bozzoz fejn ikun hemm bzonn, maintenance u tiswijiet tal-funtani. Fil-bini tal-Kunsill għandna ukoll is-servizz tal-Berga li tiftah darbtejn fil-gimgha

Isir xogħol ukoll fit-toroq bħal fosthom refreshing tas-sinjali tat-toroq, xogħol ta' patching u twahhil ta' tabelli. Hafna mix-xogħol manwali isir bil-haddiema assenjati mal-Kunsill.

Bhalissa fl-Imsida hemm fenomenu fuq il-kostruzzjoni, m'hemmx triq li mhux qed isir xi tip ta' kostruzzjoni. Din mhux l-ewwel darba qed tohloq problemi kemm għar-residenti u kemm għall-Kunsill bħal meta kuntratturi jaqdbu jagħlqu toroq bla permess, gieli jarmaw mingħajr *safety*, insibu makkinarju bla permess fit-toroq u anke jhallu hmieg warajhom. Għalkemm il-Kunsill beda jahdem biex jagħmel verifika , infurzar u iwassal raporti fejn hemm bzonn, sfortunatament meta nirraportaw lill-entitajiet kkoncernati mhux dejjem qed insibu l-kooperazzjoni mixtieqa u l-Kunsill jehel ta' kull ma jigri!!

### 3.4 Xogħol ieħor, Progetti u Servizi

- a. Intlaqqgħu 2566 talba mir-residenti biex jingabar Skart Goff (**Bulky Refuse**) minn wara l-bibien tad-djar residenzjali. Minn dawn it-talbiet 324 minnhom kienu ġejjin mis-Swatar.
- b. L-ewwel ġimgħa tax-xahar jsir ġbir ta' ħġieġ.
- c. Servizz ta' Librerija li qed isir popolari minn sena għall-oħra.
- d. Centru ta' l-Anzjani kull nhar ta' Erbgħa u Ġimgħa.
- e. Tindif tal-latrina pubblika huwa responsabbli minnu l-Kunsill Lokali sakemm issir sejha pubblika għal-funzjoni tagħha. Il-Kunsill Lokali qed jikkonsidra li jagħmel xogħlijiet estensivi biex jigu rrangati l-problemi u s-sistemi antiki fil-latrina.
- f. Tlesta l-gnien mill-Gvern Centrali fi Triq Censu Farrugia u gie devolut lill-Kunsill. Saret ukoll il-kumpliment ta' Triq Censu Farrugia.
- g. Il-Kunsill għamel rampi godda go Msida Circus, il-bankina ta' Triq l-Universita', bankina fi Triq il-Wied, bankina fi Triq Clarence u rrangar ta' bankina mas-Central Strip tas-Swatar. Sar manutenzzjoni ta' zebgħa fiz-zona tal-bandli u anke manutenzzjoni tat-tapit ta' taht il-bandli.
- h. Beda xogħol ta' tisbigh fil-bandl u preparazzjoni għat-tqeghid ta' tapit gdid u apparat għall-*Outdoor Gym* fil-bandli tas-Swatar fejn kien il-grownd tal-football.
- i. Applikajna għal fondi mill-UIF biex jibdwew isiru l-progetti ta' bankini ta' parti minn Triq il-Bacir, l-ewwel parti ta' Triq Tabib Robert Naudi u parti minn Triq Giorgio Mitrovich.
- j. Il-permess tal-Belveder tas-Swatar fi Triq Indri Grima hareg.
- k. Sar ukoll manutenzzjoni tal-water culverts li jaqgħu taht ir-responabbilita' tal-Kunsill.



### 3.5 Edukazzjoni, Attivitajiet Socjali u Għaqdiet

Il-Librerija l għandna fil-bini tal-Kunsil hija wahda attiva. Il-Librerija tgħaddi minn process fejn kotba antiki u li ma baqghux tajbin jigu mibdula f'kotba oħra godda. Bhal kull sena l-Kunsill bl-iskema li hareg id-Dipartiment tal-Gvern Lokali, xtara b'1606 Ewro kotba halli nkomplu nagħtu servizz lir-residenti Misidjani fejn anke jekk jixtiequ xi ktieb minn librerija oħra f'kax li ahna ma jkollnix, jinqdew ukoll. B'hekk anke persuni, li m'humiex residenti fil-Lokal tagħna, jiddisponu minn dan is-servizz.

Il-Kunsill jorganizza diversi attivitajiet, kemm edukattivi, socjali u anke rekreattivi. Fosthom korsijiet tal-IT, kemm għat-tfal u kemm għall-adulti. Korsijiet tad-Drama għat-tfal mad-DARC production, Read with Me, li huwa sessjonijiet ta' qari għat-tfal zgħar, Għajjuna Homework b'kollaborazzjoni mac-Centru Appogg tal-Imsida.

Gew organizzati recti u serati ta' kant u cajt flimkien mal-group llhna Ferrieha, kuncert għal zmien l-Għid mill-orkestra tal-Junior College, hmistax qabel il-festa, jigu organizzati diversi attivitajiet fosthom għat-tfal fejn morna l-Esplora, harga għal-familja bil-Hop On Hop Off, zorna l-anzjani u giet imtella s-serata Gieh l-Imsida fejn tinghata l-midalja Mertu Msida. Fil-karnival ukoll saret attivita' ta' zfin f'Misrah San Guzepp.

Ma' diversi għaqdiet dejjem konna hemm biex nagħtu s-sapport tagħna u norganizzaw attivitajiet flimkien mal-Għaqda tal-Gostra u mal-Għaqda tan-Nar fejn fost affarijiet oħra nagħtu attenzjoni xierqa għas-saħha u sigurta permezz ta' ambulanza u *fire engine*, man-*Nursery* tittella serata fejn kull tifel u tifla jinghata token, l-Isclouts jieħdu hsieb il-parata ta' Jum l-Imsida, mal-Banda Melita San Guzepp sar kuncert fl-gheluq il-150 sena tal-parrocca tagħna u anke wara l-purcissjoni tal-Bambin Gesu' fi zmien il-Milied.

Mac-Centru Appogg u l-kommunitajiet diversi li jghixu gol-Imsida, saret attivita' go Misrah San Guzepp dwar l-inkluzzjoni. F'Ottubru, fil-gimgha tad-Diabete mal-Għaqda Malta La Valette Rotaract fejn għamlu testijiet taz-zokkor b'xejn in-nies.

Lill-Anzjani tintbghatilhom Birthday Card fejn kull l-ahhar Hamis tax-xahar issir quddiesa u wara issir bibita għal dawk ir-residenti li jgħalqu għeluq zmienhom. Għall-Anzjani għandna c-Centru ta' Matul il-Jum, li jiftah nhar ta' Erbgħa u nhar ta' Gimgha. Bhas-snin ta' qabel, il-Kunsill offra s-servizz tal-ghoti tat-tilqima stagjonali tal-influenza. Din is-sena n-numru ta' residenti li hadu din it-tilqima kien ta' 'il fuq minn 200 persuna. Għall-ewwel darba l-Kunsill flimkien mad-Dar tal-Anzjani organizza ikla f'Jum il-Milied lil dawk l-anzjani li jkunu wehidhom.

### 3.6 Kunsill Lokali Zghazagh (KLZ)

Il-Kunsill Lokali taz-Zghazagh huwa magħmul minn 3 zghazagh. Dan il-Kunsill huwa wiehed attiv għalkemm dawn iz-zghazagh għadhom jistudjaw. FI-2017 dan il-Kunsill għamel proġett ta' tisbigh fi Triq il-Wied li ahna iktar nafuh bhala t-Tarag it-Twil.

#### **4.0 Konkluzżjoni**

Nagħlaq dan ir-rapport amministrattiv billi niringrazzja lill-impjegati, lill-ħaddiema u il-voluntarji tal-Kunsill, tal-hidma u il-kollaborazzjoni tagħhom, għaliex dan ix-xogħol kollu maħsub u ppjanat mis-Sindku u l-Kunsilliera seta' jitwettaq biss permezz tal-ħidma tagħhom.

Alan Vella  
Segretarju Eżekuttiv

Tabella Nru. 1

## Attendenza tal-Membri tal-Kunsill Lokali

**L-Imsida**
**Tabella 1**

Numru tal-Laqqha	Data tal-Laqqha	Margaret Baldacchino Cefai	Alex Sciberras	Emanuel Brincat	Lino Bartolo	Romina Galea	Maurice Agius	Charles Selvaggi	Matthew Agius	Alan Abela Wadge	Matthew Mangion KAS	Mark Aquilina KLZ
L7-53	1/24/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Prezenti	Skuzat	
L7-54	2/21/2017	Prezenti	Prezenti	Prezenti	Prezenti	Prezenti	Prezenti	Skuzat	Prezenti	Skuzat	assenti	
L7-55	3/21/2017	Prezenti	Skuzat	Prezenti	Prezenti	Prezenti	Prezenti	Prezenti	Skuzat	Skuzat	Skuzat	
L7-56	3/28/2017	Prezenti	Assenti	Prezenti	Prezenti	Prezenti	Prezenti	Prezenti	Skuzat	Skuzat	Skuzat	
L7-57	4/25/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Prezenti	assenti	
L7-58	5/23/2017	Prezenti	Skuzat	Prezenti	Prezenti	Prezenti	Prezenti	Skuzat	Prezenti	Skuzat	Skuzat	
L7-59	6/27/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Skuzat	Skuzat	
L7-60	8/1/2017	Prezenti	Prezenti	Prezenti	Prezenti	Prezenti	Prezenti	Prezenti	Skuzat	Skuzat	Skuzat	
L7-61	8/28/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Prezenti	assenti	
L7-62	9/29/2017	Prezenti	Skuzat	Prezenti	Skuzat	Prezenti	Prezenti	Prezenti	Prezenti	Skuzat	Skuzat	
L7-63	10/24/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Prezenti	assenti	
L7-64	11/28/2017	Prezenti	Skuzat	Prezenti	Prezenti	Prezenti	Prezenti	Prezenti	Skuzat	Skuzat	Skuzat	
L7-65	12/18/2017	Prezenti	Skuzat	Prezenti	Prezenti	Prezenti	Prezenti	Prezenti	Prezenti	Skuzat	assenti	